

आइआइटी : जोसा काउंसिलिंग के सेकंड सीट अलॉटमेंट की ओपनिंग 582 रैंक पर

इंदौर (नईदुनिया प्रतिनिधि)। आइआइटी और देश के अन्य उच्च तकनीकी संस्थानों में प्रवेश के लिए ज्वाइंट सीट एलोकेशन अथॉरिटी (जोसा) काउंसिलिंग 2020 का सेकंड अलॉटमेंट रिजल्ट बुधवार को जारी हुआ। इसमें आइआइटी इंदौर की कंप्यूटर साइंस ब्रांच की सीट की ओपनिंग 582 रैंक से हुई। क्लोजिंग रैंक 1194 रही। महिला श्रेणी में 1990 रैंक पर पहली सीट अलॉट हुई है। 2019 में कंप्यूटर साइंस में ओपनिंग रैंक 640 और क्लोजिंग रैंक 1067 थी। विशेषज्ञ विजित जैन का कहना है कि आइआइटी इंदौर की स्थिति हर साल अच्छी होती जा रही है। कुछ साल में गुवाहाटी से भी बेहतर स्थिति इंदौर की हो जाएगी। हर साल बेहतर विद्यार्थी आइआइटी इंदौर में प्रवेश लेने के लिए आ रहे हैं। इसके पीछे दो प्रमुख कारण हैं- पहला तो यह कि स्वच्छता के मामले में लगातार शहर नंबर वन आ रहा है। इससे दूसरे शहरों के विद्यार्थियों और माता-पिता का ध्यान शहर की ओर जा रहा है। दूसरा कारण बेहतर एयर कनेक्टिविटी होना है।